

प्रेषक,

सचिव,

वित्त विभाग,

उत्तराखण्ड शासन।

सेवा में,

महालेखाकार,

लेखा एवं हकदारी,

महोलखाकार भवन, कौलागढ, देहरादून।

वित्त अनुभाग-10

देहरादून : दिनांक फरवरी, 2025

विषय :- नवीन वैयक्तिक लेखा खाता (पी0एल0ए0) खोले जाने संबंधी निर्गत ओदशों के क्रम में पृथक से वित्त विभाग का सहमति पत्र प्रेषित करने के सम्बन्ध में।

महोदय,

उपर्युक्त विषयक अवगत कराना है कि वित्त विभाग को प्रायः यह संज्ञानित हो रहा है कि महालेखाकार कार्यालय द्वारा नवीन पी0एल0ए0 खाते खोले जाने संबंधी प्रशासनिक विभागों के निर्गत आदेशों के क्रम में पृथक से वित्त विभाग का सहमति पत्र उपलब्ध कराये जानी की अपेक्षा की जा रही है, जिससे उक्त प्रकरणों के निस्तारण में अनावश्यक विलंब हो रहा है।

2— इस संबंध में मुझे यह कहने का निदेश हुआ है कि वित्त विभाग एक परामर्शी विभाग हैं, जो प्रशासनिक विभागों के प्राप्त प्रस्तावों पर विभागों की अपेक्षानुसार वित्तीय नियमों के आलोक में अपना अभिमत/परामर्श/मन्तव्य/स्वीकृति प्रदान करता है। वित्त विभाग द्वारा स्वीकृत प्रस्तावों के आलेख को प्रशासनिक विभाग द्वारा वित्त विभाग की सहमति से निर्गत किया जाता है, जिसमें वित्त विभाग का अशासकीय पत्र संख्या भी अंकित होता है। उक्त के क्रम में प्रशासनिक विभाग वित्त विभाग के उक्त संख्यांकन को अंकित कर शुद्ध आलेख निर्गत करते हैं, जिसके अनुरूप उसका क्रियाव्ययन संबंधित द्वारा किया जाता है। प्रशासनिक विभागों के आलेखों पर वित्त विभाग की प्रदत्त सहमति/संख्यांकन ही वित्त विभाग का अशासकीय पत्राचार है। वित्त विभाग द्वारा उक्त हेतु पृथक से सहमति पत्र निर्गत नहीं किया जाता है। अतः कृपया भविष्य में तद्विषयक प्रकरणों में यथानुरूप कार्यवाही करने का कष्ट करे।

भवदीय,

(डा0वी0षणमुगम)

सचिव।

संख्या— / XXVII-10 / 2025-E-83348 / 2025, तदिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1— वरि0 निजी सचिव, सचिव-मा0 मुख्यमंत्री को मा0 मुख्यमंत्री जी के संज्ञानार्थ।
- 2— वरि0 निजी सचिव-मा0 वित्त मंत्री जी को मा0 मंत्री जी के संज्ञानार्थ।
- 3— मुख्य सचिव, उत्तराखण्ड शासन।
- 4— समस्त अपर मुख्य सचिव/प्रमुख सचिव/सचिव/सचिव(प्र0), उत्तराखण्ड शासन।
- 5— मण्डालायुक्त, कुमौऊ/गढवाल मण्डल।
- 6— निदेशक, कोषागार, पेंशन एवं हकदारी, उत्तराखण्ड, देहरादून।
- 7— समस्त विभागाध्यक्ष/कार्यालयाध्यक्ष।
- 8— गार्ड फाईल।

आज्ञा से,

(विजय कुमार)

संयुक्त सचिव